

ബൈബിൾ എന്താണ് പഠിപ്പിക്കുന്നതു...

സഭയിൽ സ്ത്രീയുടെ പങ്ക്

ബൈബിൾപരമായി പറഞ്ഞാൽ, സ്ത്രീകൾ ബഹുദൂരം വന്നിരിക്കുന്നു എന്നു പറയാം. പഴയ നിയമത്തിൽ, സ്ത്രീ പ്രത്യേക സൃഷ്ടിയിലായിരുന്നു. ഏദൻ തോട്ടത്തിൽ പാപം ചെയ്തശേഷം, അവളോടു ഭർത്താവിനു കീഴ്പ്പെട്ടിരിക്കാനാണ് പറഞ്ഞത്. എങ്കിലും, ദൈവത്തിന്റെ വ്യവസ്ഥകളിൽ സ്ത്രീ ബഹുമാനിക്കപ്പെട്ടിരുന്നു. ബഹുദൂരം, ഏതു കാരണത്താലുമുള്ള വേർപിരിയൽ, തുടങ്ങി സ്ത്രീകളെ തരം താഴ്ത്തിയിരിക്കുന്നതു, ദൈവമല്ല, മനുഷ്യരാണ്.

പുതിയ നിയമത്തിലേക്കു നാം വരുമ്പോൾ, സ്ത്രീകളോടു ദൈവത്തിനുള്ള ശ്രേഷ്ഠപദവി യേശു യഥാ - സ്ഥാനപ്പെടുത്തുന്നതായി കാണാം. (പ്രത്യേകിച്ച് ലൂക്കൊസിന്റെ പുസ്തകത്തിൽ സ്ത്രീകളെ ബഹുമാനിച്ചിരിക്കുന്നതു നോക്കുക.) യേശു ക്രൂശിൽ മരിച്ചതു എല്ലാവർക്കും വേണ്ടിയാണ്. സ്ത്രീകളെ ബഹുമാനത്തിനു ഉദ്ധരിക്കുന്ന നടപടി പൂർത്തീകരിക്കുന്നതു അവന്റെ ക്രൂശിലെ മരണത്താലാണ്. ക്രൂശിന്റെ പാദത്തിലെ തറ നിരപ്പാണ് (ഗലാത്യർ 3:26-28).

ആദ്യ സഭയിലെ സ്ത്രീയുടെ ചില പ്രവൃത്തികൾ ഇതാ: പുരുഷന്മാർക്കൊപ്പം സ്ത്രീകളും ഉപദ്രവിക്കപ്പെടുകയും സുവിശേഷം വ്യാപിപ്പിക്കുകയും ചെയ്തു (പ്രവൃത്തികൾ 8:3). കൂടുതൽ സത്യത്തിന്റെ പരിജ്ഞാനത്തിലേക്കു അപ്പൊസ്തലനെ പ്രിസിപ്ല നയിക്കുന്നുണ്ട് (പ്രവൃത്തികൾ 18). പ്രവചന വരമുള്ളവരായിരുന്നു ഫിലിപ്പൊസിന്റെ നാലു പുത്രിമാർ (പ്രവൃത്തികൾ 21:9). സഭയിൽ വേല ചെയ്തിരുന്ന അസംഖ്യം സ്ത്രീകളെ കുറിച്ചു റോമർ 16 വിവരിക്കുന്നുണ്ട്, അവരിൽ ഒരാൾ ആയിരുന്നു, പൗലൊസിന്റെ സഹായിയും ശുശ്രൂഷകയുമായിരുന്ന ഫേബ (റോമർ 16:1, 2). പുരുഷന്മാരെ പോലെ ചില അത്ഭുതവരങ്ങൾ ചില ക്രിസ്തീയ സ്ത്രീകൾക്കും ലഭിച്ചിരുന്നു (നോക്കുക 1 കൊരിന്ത്യർ 12-14; കൂടാതെ 1 കൊരിന്ത്യർ 11:5). പൗലൊസിനോടുകൂടെ ഒത്തൊരുമിച്ചു സുവിശേഷ വേലയിൽ പങ്കു ചേർന്നവരായിരുന്നു യൂവൊദ്യയും സൂന്നുകയും (ഫിലിപ്പിയർ 4:2, 3).

എങ്ങനെയായാലും, അവ ഒന്നും, ഉല്പത്തി 3 ലെ ദൈവത്തിന്റെ

അടിസ്ഥാന നിയമമായ *പുരുഷൻ* നയിക്കണമെന്നതിനു മാറ്റം വരുത്തുന്നതായിരുന്നില്ല. ഭാര്യ / ഭർത്താക്കൾ ബന്ധത്തിൽ, പുരുഷൻ ആയിരിക്കണം തല (എഫെസ്യർ 5:22-24, 33; 1 പത്രോസ് 3:1, 5). പുരുഷന്മാരായിരിക്കണം സഭയിലെ അദ്ധ്യക്ഷന്മാർ; ആത്മാവു - നൽകിയ യോഗ്യതകൾ സ്ത്രീകളെ അദ്ധ്യക്ഷൻ എന്ന മുഖ്യ സ്ഥാനത്തുനിന്നു മാറ്റി നിർത്തിയിരിക്കുകയാണ് (“ഏക ഭാര്യയുടെ ഭർത്താവു”). ആരാധനയിൽ അദ്ധ്യക്ഷ സ്ഥാനം വഹിക്കേണ്ടതു പുരുഷന്മാരാണ് (1 കൊരിന്ത്യർ 14; 1 തിമോഥെയോസ് 2).

ദൈവം ആഗ്രഹിക്കുന്നതിനേക്കാൾ അപ്പുറം പോകുവാൻ ഇന്നു ചില സ്ത്രീകൾ ശ്രമിക്കുന്നുണ്ട് (2 യോഹന്നാൻ 9). പല നാമധേയ വിഭാഗക്കാർക്കും സ്ത്രീ പ്രാസംഗികമാരുണ്ട്. നാം ശ്രദ്ധിച്ചില്ലെങ്കിൽ, ഈ തെറ്റു സഭയെയും ബാധിച്ചേക്കാം.

പരിഗണിക്കേണ്ട വേദഭാഗങ്ങൾ

സഭയിൽ സ്ത്രീകൾ അദ്ധ്യക്ഷസ്ഥാനത്തു വരണമെന്നു കരുതുന്നവർ ചിന്തിക്കുന്ന വേദഭാഗമാണ് ഗലാത്യർ 3:26-28. ഈ വേദഭാഗം പറയുന്നതു യേശുവിൽ എല്ലാവരും ഒന്നാണ് എന്നാണ്. എങ്ങനെയായാലും, അതു, ദൈവം നൽകിയിട്ടുള്ള വേഷങ്ങളിൽ ഉൾപ്പെടുന്ന ഭാര്യ/ഭർത്താവു ബന്ധങ്ങളെയും രക്ഷകർത്താവ്/കുട്ടി ബന്ധങ്ങളെയും കുറിച്ചുള്ള മറ്റു അടിസ്ഥാനപരമായ ബൈബിൾ ഉപദേശങ്ങളെ വ്യർത്ഥമാക്കുന്നില്ല. ഉദാഹരണത്തിനു, എന്റെ ഓരോ പുത്രിമാരും ചെറുപ്പത്തിൽ തന്നെ സ്നാനം ഏറ്റിരുന്നു. അതിനർത്ഥം അവർ യേശുവിലായി തീർന്നതുകൊണ്ടു പിന്നെ എന്നെ അനുസരിക്കേണ്ട എന്നു വരുന്നുണ്ടോ?

നാം പരിഗണിക്കേണ്ട വേദഭാഗം 1 കൊരിന്ത്യർ 14:34, 35 ആണ്: “വിശുദ്ധന്മാരുടെ സർവ്വസഭായോഗങ്ങളിലും എന്ന പോലെ സ്ത്രീകൾ സഭായോഗങ്ങളിൽ മിണ്ടാതിരിക്കട്ടെ: സംസാരിപ്പാൻ അവർക്കു അനുവാദമില്ല.” അന്ത്യതവരങ്ങൾ കൊരിന്ത്യ സഭയിൽ ദുരുപയോഗം ചെയ്തതുകൊണ്ട് അവിടെ ആരാധനക്കിടയിൽ ഉണ്ടായ പ്രശ്നങ്ങളാണ് ഈ വാക്യത്തിന്റെ പശ്ചാത്തലം. ആ പ്രശ്നത്തിന്റെ പൊതുവായ പരിഹാരം ഇതാണ്: “അതുകൊണ്ടു സകലവും ഉചിതമായും ക്രമമായും നടക്കട്ടെ” (വാ. 40). ഇതിനെ നിറവേറ്റുവാൻ പല നിയമങ്ങളും പൗലോസ് നൽകിയിട്ടുണ്ട്. ആറാമത്തേതാണ് സ്ത്രീകൾ സഭയിൽ മിണ്ടാതിരിക്കട്ടെ എന്നത്.

വാക്യം 40 ഇടവകകളോടാണ് പറയുന്നത്; സഭ കൂടി വരുന്നതു ആരാധിക്കുവാനാണ് (ശ്രദ്ധിക്കുക വാക്യങ്ങൾ 19, 23, 26, 28; “സഭ” [എക്ലേശ്യ] എന്നതിന്റെ ഇവിടത്തെ അർത്ഥം “സഭായോഗം,” ഇത് എക്ലേശ്യ എന്നതിന്റെ പ്രാഥമികമായ അർത്ഥമാണ്). “മിണ്ടാതിരിക്കട്ടെ” എന്ന വാക്ക് തർജ്ജമ ചെയ്തിരിക്കുന്നത് *സഗോവോ* എന്ന ഗ്രീക്കു വാക്കിൽ നിന്നാണ്, അതിനർത്ഥം തികച്ചും മൗനമായിരിക്കുക എന്നാണ്.¹

മറ്റൊരു മുഖ്യ വേദഭാഗം 1 തിമോഥെയോസ് 2:11-14 ആണ്, അതിനു 1 കൊരിന്ത്യർ 14 ലെ പല സമാനതകളുണ്ട്. പൊതുവായ വിഷയം ആരാധനയാണ്, പ്രത്യേകമായി പ്രാർത്ഥന (വാ. 1, 8). വാക്യം 12-ൽ ഉപദേശത്തെയും സൂചിപ്പിക്കുന്നുണ്ട്.

പുരുഷന്മാർക്ക് എവിടെയും പ്രാർത്ഥിക്കാം എന്നതിനാണ് ഊന്നൽ,

പക്ഷെ സ്ത്രീകൾക്കു അതു സാധ്യമല്ല എന്ന സൂചനയുമുണ്ട്. (“എവിടെയും” എന്നതു 1 കൊരിന്ത്യർ 1:2-ൽ സൂചിപ്പിച്ചിരിക്കുന്നതു ക്രിസ്ത്യൻ നീകൾ കൂടി വരുന്ന “സ്ഥലങ്ങൾ” ആണ്.) വാക്യം 8 ലെ “പുരുഷന്മാർ” എന്നതിനുള്ള വാക്ക് *ആനർ* എന്ന വാക്കിൽ നിന്നു വന്നതാണ് എന്നു ശ്രദ്ധിക്കുക (സ്ത്രീക്കെതിരായി പുരുഷനെ ആണ് അതു ഉദ്ദേശിക്കുന്നത്), അല്ലാതെ *ആന്റോപോസ്* അല്ല (പൊതുവിൽ മനുഷ്യവർഗ്ഗത്തിനു പറയുന്നത്, അതാണ് വാക്യങ്ങൾ 1, 4, 5-ൽ ഉപയോഗിച്ചിരിക്കുന്നത്). പൊതുവായ ഏർപ്പാട് വീണ്ടും പരസ്യമാണ്: “വിശുദ്ധ കൈകളെ ഉയർത്തി” എന്നതു ഓർമ്മിപ്പിക്കുന്നത് അദ്ധ്യക്ഷനോടൊപ്പം ദൈവത്തിലേക്കു കൈകൾ ഉയർത്തി പ്രാർത്ഥിക്കുന്ന ഒരു സഭായോഗത്താണ്, പിന്നെ ഇടവകയെ അനുഗ്രഹിക്കുന്നതും. വീണ്ടും ഊന്നൽ കൊടുത്തിരിക്കുന്നത് സ്ത്രീകൾ മൗനമായിരിക്കുന്നതിനാണ് (വാ. 12). ഉപദേശത്തെ നിരോധിക്കുന്ന ഉത്തരവു പൗലോസിന്റെ മറ്റു ഭാഗങ്ങളിലെ ഉപദേശവുമായി വൈപരീത്യമുള്ള വാക്കു നീല്പി: ചില സാഹചര്യങ്ങളിൽ, സ്ത്രീകൾക്കു ഉപദേശിക്കാം (തിത്തൊസ് 2:3, 4 മുതലായവ).

1 കൊരിന്ത്യർ 14-ലേതിനേക്കാൾ കൂടുതൽ പൊതുവായ ഒരു ഭാഗമാണ്, എങ്ങനെയായാലും, ഒന്നു തിമൊഥെയോസ് 2. കൂടുതൽ ഊന്നൽ കൊടുത്തിരിക്കുന്നത് *മനോഭാവത്തന്മേലാണ്*. 1 കൊരിന്ത്യർ 14-ലേതിനേക്കാൾ വ്യത്യസ്തമായ ഒരു വാക്കിൽ നിന്നാണ് ഈ ഭാഗത്തു പറഞ്ഞിരിക്കുന്ന “മൗനം” എന്ന വാക്ക് തർജ്ജിമ ചെയ്തിരിക്കുന്നത്. അതു തർജ്ജിമ ചെയ്തിരിക്കുന്നത് *ഹെസുകിയ* എന്നതിൽ നിന്നാണ്, അത് മനോഭാവത്തോടും, സമീപനത്തോടും ഏർപ്പാടിനോടും ഒന്നും മിണ്ടാതെയിരിക്കുന്നതായിട്ടല്ല ഇവിടെ സൂചിപ്പിക്കുന്നത്. അതു “ശാന്തത” അല്ലെങ്കിൽ “ശാന്തമായി” എന്നു തർജ്ജിമ ചെയ്യാമായിരുന്നു (നോക്കുക എൻഐഎസ്ബി, എൻഐവി; *വൈനിന്റെ എക്സ്പോസിറ്ററി ഡിക്ഷണറി ഓഫ് ന്യൂ ടെസ്റ്റമെന്റ് വേർഡ്സ്* എന്നതിൽ *ഹെസുകിയ* നോക്കുക). ക്രിസ്ത്യാനികൾ സാവധാനത്തോടെ ജീവിക്കണമെന്നു 2 തെസലോനികർ 3:12 ലും സമാധാനവും സാവധാനതയുമുള്ളവരായിരിക്കണമെന്നു 1 തിമൊഥെയോസ് 2:2 ലും പറഞ്ഞിരിക്കുന്നതു, ഒരേ വാക്കു തന്നെയാണ്. “അധികാരം പിടിച്ചെടുക്കൽ” (കെജെവിയിലെ പ്രയോഗം) കൂട്ടിച്ചേർത്തിരിക്കുന്നു. അതു തർജ്ജിമ ചെയ്തിരിക്കുന്നതു *ആതെന്ററിയോ* എന്ന ഗ്രീക്ക് വാക്കിൽ നിന്നും അതിന്റെ അർത്ഥം “ആധിപത്യം നടത്തുക” അല്ലെങ്കിൽ “അധികാരം ഉപയോഗിക്കുക” എന്നാണ് (നോക്കുക എൻഐഎസ്ബി, എൻഐവി). അതു സൂചിപ്പിക്കുന്നത് പൊതുവിൽ ഒരാൾ മറ്റൊരാളിൽ ആധിപത്യം ചെലുത്തുന്നതാണ് അല്ലാതെ കെജെവിയിൽ സൂചിപ്പിച്ചിരിക്കുന്നതുപോലെ വെറും അധികാരം “പിടിച്ചെടുക്കൽ” അല്ല. (മുപ്പന്മാർ “അധികാരപ്പെടുത്തി” യാലും സ്ത്രീക്ക് പ്രസംഗിക്കാവുന്നതല്ല. ഒരു ഉപദേഷ്ടാവ് “എല്ലാ അധികാരത്തോടും” പ്രസംഗിക്കേണ്ടതുകൊണ്ട് [തിത്തൊസ് 2:15], ഒരു സ്ത്രീക്കു ആ സ്ഥാനം നിറവേറ്റാവുന്നതല്ല.) പൊതുവായി ചെയ്യേണ്ടത്, ഒരു ഇടവകയുടെ സന്ദർഭത്തിൽ സ്ത്രീകളെ സംസാരിക്കുവാൻ തിരുവെഴുത്ത് അനുവദിച്ചാലും, അവർ പ്രത്യേക വിനയം കാണിക്കേണ്ടതാണ്.

പൗലൊസ് തന്റെ കാലത്തെ ഒരു ആചാരമല്ല എടുത്തുകാണിച്ചത് എന്നു ശ്രദ്ധിക്കുക. അവൻ തന്റെ കാലത്തെ ആചാരം അനുസരിക്കുവാൻ അപേക്ഷിച്ചില്ല, മറിച്ച് അവൻ ഉല്പത്തി പുസ്തകത്തിലെ ആദ്യ അദ്ധ്യായങ്ങളിൽ എല്ലാ കാലത്തേക്കുമായി ദൈവം പറഞ്ഞതിലേക്കു പോകുകയായിരുന്നു.

നമുക്ക് ഒരു പ്രായോഗിക വിഷയം ചുരുക്കത്തിൽ പരിശോധിക്കാം. പരസ്യാരാധന സ്ത്രീകൾ നയിക്കാവുന്നതല്ല, കൂടാതെ അവർ പൊതുവിൽ പുരുഷന്മാരുടെ മേൽ “ആധിപത്യം നടത്തരുത്” (1 കൊരിന്ത്യർ 11:2-16). നേരെമറിച്ചു, സ്ത്രീകൾ അവരുടെ വരങ്ങൾ അഥവാ താലന്തു കൾ കൂടുതൽ *രഹസ്യമായ* സാഹചര്യങ്ങളിൽ ഉപയോഗിച്ചിട്ടുണ്ട് (പ്രിസ്കില്ല, പ്രവൃത്തികൾ 18:24-26; ഫിലിപ്പൊസിന്റെ പുത്രിമാർ, പ്രവൃത്തികൾ 21:8, 9). ചോദ്യം ഇതാണ് “സ്ത്രീകൾ പരസ്യാരാധനകൾക്കും രഹസ്യമായ സാഹചര്യങ്ങൾക്കും *മദ്ധ്യേയുള്ള* എല്ലാ സാഹചര്യങ്ങളിലും എങ്ങനെ പെരുമാറും?” ഇതാ പൊതുവായ ഒരു തത്വം: അവർ “ആരാധന” സാഹചര്യങ്ങളിൽ കൂടുതൽ അടുത്തു വരുന്തോറും, കൂടുതൽ മിണ്ടാതിരിക്കണം. “രഹസ്യമായ” സാഹചര്യങ്ങളിൽ അവർ അടുത്തു വരുമ്പോൾ, അവർക്കു സംസാരിക്കാൻ കൂടുതൽ അവകാശമുണ്ട്. ഈ തത്വം എല്ലാ പ്രശ്നങ്ങളെയും പരിഹരിക്കുകയില്ല, പക്ഷെ അതൊരു തുടക്കമാണ്.

നാം അടിസ്ഥാന വേദഭാഗങ്ങൾ വിട്ടുപോകുന്നതിനു മുൻപു, “ശുശ്രൂഷകമാരെ” കുറിച്ചു ചിലർക്കുള്ള ചോദ്യത്തിന്റെ ഉത്തരം നോക്കാം (റോമർ 16:1, 2). ശുശ്രൂഷക എന്ന “പദവി” ആദ്യ സഭയിൽ ഉണ്ടായിരുന്നതായി തെളിവില്ല. എനിക്ക് അറിയാവുന്നേടത്തോളം, പുതിയ നിയമത്തിൽ സ്ത്രീലിംഗ രൂപത്തിൽ “ശുശ്രൂഷകൻ” എന്നുപയോഗിച്ചിരിക്കുന്നതു റോമർ 16-ൽ മാത്രമാണ്. മുപ്പന്മാരുടേയും ശുശ്രൂഷകന്മാരുടേയും യോഗ്യതകൾ പറഞ്ഞിട്ടുള്ളതുപോലെ ശുശ്രൂഷകന്മാർക്കുവേണ്ട യോഗ്യതകൾ പറഞ്ഞിട്ടില്ല.

പുതിയ നിയമത്തിലെ പല വാക്കുകളും ഒന്നുകിൽ പൊതുവായ അർത്ഥത്തിൽ അല്ലെങ്കിൽ പ്രത്യേകമായ അർത്ഥത്തിലാണ് ഉപയോഗിച്ചിരിക്കുന്നതു എന്നോർമ്മിക്കുക: “സഭ,” “മുപ്പൻ,” “യേശു,” മുതലായവ. “ഡീക്കൺ,” എന്നതിന്റെ പൊതുവായ അർത്ഥം, “ദാസൻ” അല്ലെങ്കിൽ “ശുശ്രൂഷകൻ” എന്നു മാത്രമാണ്. ഈ പൊതുവായ അർത്ഥത്തിൽ ഉപയോഗിച്ചിരിക്കുന്നത്, ഉപദേഷ്ടാക്കന്മാർക്കും എല്ലാ ക്രിസ്ത്യാനികൾക്കും ബാധകമാണ്. “ഡീക്കൺസ്” എന്നതിന്റെ അക്ഷരികമായ അർത്ഥം “സ്ത്രീദാസി” എന്നാണ്. *പൊതുവായ* അർത്ഥത്തിൽ, നമുക്ക് വളരെയധികം “ശുശ്രൂഷകന്മാർ” സഭയിൽ, ശമ്പളത്തിനും ശമ്പളം കൂടാതെയും പ്രവർത്തിക്കുന്നുണ്ട്: ബൈബിൾ ക്ലാസ്സു പഠിപ്പിക്കുന്നവർ, സഭാ സെക്രട്ടറിമാർ, രോഗികൾക്കു ഭക്ഷണം ഉണ്ടാക്കി കൊടുക്കുന്നവർ, മുതലായവർ.

**തിരുവെഴുത്തു തുല്യനാവസ്ഥകളുള്ള
ചില നിർദ്ദേശങ്ങൾ**

1. ഈ വിഷയത്തെ കുറിച്ചു ബൈബിൾ പറയുന്നതു നമുക്കു

പഠിപ്പിക്കാം.

2. നയിക്കുവാൻ നമ്മുടെ പുരുഷന്മാരെ പഠിപ്പിക്കാം. ആരോ പറഞ്ഞത് നമ്മുടെ പ്രശ്നം സ്ത്രീകൾ നയിക്കുവാൻ ആഗ്രഹിക്കുന്നു എന്ന തല്പിന്നെയോ പുരുഷൻ നയിക്കുവാനായി മുന്നിട്ടിറങ്ങുന്നില്ല എന്നതാണ്.

3. സ്ത്രീകളെ പരിശീലിപ്പിക്കുന്നതിൽ നാം ഒരിക്കലും ഉപേക്ഷ വിചാരിക്കരുത്. അവർക്കു പ്രാർത്ഥിക്കുവാനും, ഉപദേശിക്കുവാനും മറ്റും, കഴിവു വേണം. അവർ തങ്ങളുടെ താലന്തുകൾ ഉപയോഗിച്ചു എങ്ങനെ നല്ല ഗൃഹവിചാരകമാരാകാം എന്നു പരിശീലിക്കണം. ആ പരിശീലനത്തിനു വീടാണ് അനുയോജ്യം. ഈ പരിശീലനം സഭയിലെ ദൈവഭക്തിയുള്ള സ്ത്രീകൾക്കു നൽകുവാൻ കഴിയും (തിത്തൊസ് 2).

4. നാം ശ്രദ്ധിച്ചതായ ബൈബിൾ തത്വങ്ങൾ ലഘൂകരിക്കാതെ സ്ത്രീകൾക്കു തങ്ങളുടെ നിയമാനുസൃത താലന്തുകൾ ഓരോന്നും എങ്ങനെ ഉപയോഗിക്കാമെന്നു നാം ഗൗരവമായി ചിന്തിക്കണം. സഭയുടെ ആവശ്യങ്ങളെ സംബന്ധിച്ചു സ്ത്രീകളുടെ സംഭാവനകൾ നമുക്കു വേണം. നമുക്കു സ്ത്രീകളുടെ താലന്തുകളും വേണം. എനിക്ക് അറിയാവുന്ന മിക്ക ഇടവകകൾക്കും സ്ത്രീകളുടെ പ്രവൃത്തികൾ കൂടാതെ പ്രവർത്തിക്കുവാൻ കഴിഞ്ഞിരുന്നില്ല!

ഉപസംഹാരം

ലോകത്തിനു അനുവർത്തിക്കുവാൻ ധാരാളം വെല്ലുവിളികൾ, ഓരോ വർഷവും സഭ നേരിടും. നമ്മുടെ ഉപദേശങ്ങളിലും പരിശീലനങ്ങളിലും നമുക്കു ബൈബിൾ തന്നെ ആധാരമായെടുക്കുവാൻ ദൈവം നമ്മെ സഹായിക്കട്ടെ. ദൈവം തന്റെ സഭയോടുകൂടെ ഇരിക്കട്ടെ!

• ഡേവിഡ് റോപ്പർ

കുറിപ്പ്

മറ്റു ഭാഗങ്ങളിൽ ഒഴികഴിവുകൾ ഉള്ളതുപോലെ പലപ്പോഴും ബൈബിൾ പൊതുവായ നിർദ്ദേശങ്ങൾ നൽകുന്നുണ്ട്. ഉദാഹരണത്തിന്, നാം ദേശത്തിന്റെ നിയമം അനുസരിക്കണം (റോമർ 13), എന്നാൽ ആരോടും പ്രസംഗിക്കരുതെന്ന് പത്രോസിനോടു കൽപിച്ചപ്പോൾ, അവൻ പറഞ്ഞു, “മനുഷ്യരെക്കാൾ നാം ദൈവത്തെ അനുസരിക്കേണ്ടതാകുന്നു” (പ്രവൃത്തികൾ 5:29). ഇതിന് എതിരഭിപ്രായമുണ്ടോ? ഇല്ല, “ദേശത്തിന്റെ നിയമം അനുസരിക്കുക” എന്നത് നിയമമാണ്. “... ദൈവ നിയമത്തെ അതിലഘിക്കുന്നില്ലെങ്കിൽ” എന്നുള്ളതാണ് ഒഴികഴിവ്. 1 കൊരിന്ത്യർ 14-ൽ നമുക്ക് പൊതുവായ ഒരു തത്വമുണ്ട്: ആരാധനായോഗത്തിൽ സ്ത്രീകൾ മൗനമായിരിക്കണം. എന്നാൽ പാട്ടു പാടുന്ന ഭാഗങ്ങളിൽ ഒഴികഴിവുണ്ട്; എല്ലാ ക്രിസ്ത്യാനികളോടും പാടുവാൻ കൽപിച്ചിരിക്കുന്നു (കൊലൊസ്യർ 3:16). മറ്റുള്ളവരുടെ മുൻപിൽ ഏറ്റു പറയുന്ന ഭാഗങ്ങളിലും ഒഴികഴിവുണ്ട്; എല്ലാവരും ചെയ്യേണ്ടതാണ് (റോമർ 10:9, 10; 1 തിമൊഥെയൊസ് 6:12; മത്തായി 10:32).